

# असली आज़ादी

SINCE 2005

■ वर्ष: 19, अंक: 187 ■ दमण, सोमवार 22 अप्रैल 2024, ■ पृष्ठ: 8 ■ मूल्य: 2 रु ■ RNI NO-DDHIN/2005/16215 ■ संपादक- विजय जगदीशचंद्र भट्ट

## पीएम मोदी ने जारी किया भगवान महावीर निर्वाण महोत्सव टिकट और सिक्का

■ युवा पीढ़ी का ये समर्पण विश्वास पैदा करता है कि देश सही दिशा में जा रहा है : पीएम मोदी



दिल्ली, (ईएमएस)। पीएम नरेंद्र मोदी ने महावीर जयंती के अवसर पर 2550वें भगवान महावीर निर्वाण महोत्सव के उद्घाटन पर रविवार को एक स्मारक टिकट और सिक्का जारी किया। इस अवसर पर पीएम मोदी ने कहा कि भारत मंडपम का ये भव्य भवन आज भगवान महावीर के 2,550वें निर्वाण महोत्सव के आरंभ का साक्षी बन रहा है। इस मौके पर विद्यार्थी

मित्रों ने भगवान महावीर के जीवों को चित्रों द्वारा प्रदर्शित किया। युवाओं ने वर्तमान में वर्धमान सांस्कृतिक कार्यक्रम की प्रस्तुति भी पेश की। पीएम मोदी ने कहा कि हमारे अनादि मूल्यों के प्रति, भगवान महावीर के प्रति युवा पीढ़ी का ये समर्पण विश्वास पैदा करता है कि देश सही दिशा में जा रहा है। पीएम मोदी ने आगे कहा कि इस शुभ अवसर पर सभी देशवासियों को शुभकामनाएं

देता हूँ। चुनाव के कठिन समय में ऐसे पवित्र कार्यक्रम में शामिल होना मन को शांति दे रहा है। उन्होंने कहा, भगवान महावीर का ये 2,550वां निर्वाण महोत्सव एक दुर्लभ अवसर है। ऐसे अवसर कई विशेष संयोगों को जोड़ते हैं। पीएम ने कहा ये वह समय है, जब भारत अमृतकाल के शुरुआती दौर में है और देश आजादी के शताब्दी वर्ष को स्वर्णिम शताब्दी बनाने के लिए

काम कर रहा है। उन्होंने कहा कि इस साल हमारे संविधान को भी 75 साल पूरे होने वाले हैं। इस समय हमारा देश एक बड़ा लोकतांत्रिक उत्सव यानी चुनावी महाकुंभ मना रहा है। देश को विश्वास है कि यहीं से भविष्य की नई यात्रा शुरू होगी। मेरा आप लोगों से जुड़ाव बहुत पुराना है और मैं हमेशा आप से जुड़ा रहूँगा क्योंकि पूरा देश ही मेरा परिवार है।

## भाजपा उम्मीदवार लालू पटेल ने परियारी के विभिन्न विस्तारों में चुनावी सभा आयोजित कर मांगा समर्थन



असली आजादी न्यूज नेटवर्क, दमण 21 अप्रैल। दमण-दीव लोकसभा सीट के भाजपा उम्मीदवार लालू पटेल ने शनिवार को परियारी मंडल के विभिन्न विस्तारों में चुनावी सभा आयोजित कर समर्थन मांगा। भाजपा द्वारा जारी प्रेस विज्ञापित में बताया गया है कि भाजपा उम्मीदवार सांसद

लालू पटेल की नायला पारडी, देवा पारडी, परियारी वारलीवाड एवं माहावंशी फलिया में चुनावी सभा आयोजित हुई थी। इन सभाओं में भाजपा उम्मीदवार लालू पटेल ने दमण-दीव में हुए विकास कार्यों के बारे में ग्रामीणों को जानकारी दी। उन्होंने बताया कि समुद्र किनारों पर हुए विकास

कार्यों से दमण-दीव के पर्यटन को गति मिली है और लोगों को रोजगार के अवसर प्राप्त हुए हैं। लालू पटेल ने मतदाताओं का आह्वान करते हुए कहा कि फिर एक बार भाजपा को वोट देकर केन्द्र में तीसरी बार मोदी सरकार बनाने और दमण-दीव की सीट जीताकर भेंट देने में अपना पूरा

सहयोग दे। इस अवसर पर प्रदेश भाजपा उपाध्यक्ष महेश आगरिया, दमण जिला भाजपा अध्यक्ष अरुपी दमणिया, आदिवासी समाज के युवा भाविक हलपति, भाजपा नेत्री तरुणा पटेल, पूर्व सरपंच दिलीप पटेल सहित भाजपा कार्यकर्ताओं एवं लालू पटेल के समर्थकों की उपस्थिति रही।

## Happy Birthday To Smera Patel

HAPPY BIRTHDAY

With Best Wishes From  
Hitakshi Jignesh Patel (Mother)  
Jignesh Dahyabhai Patel (Father)  
Chanchalben Dahyabhai Patel (Grandmother)  
Jagruti Dahyabhai Patel (Fuoo)

## श्रीशु पुण्यतिथिभे श्रद्धांजलि

स्व. रामुभाई शुक्करभाई पटेल

जन्म ता. १८/०३/१९६५ स्व. ता. २२/०४/२०२१

रडी पडे छे आंभो अमारी तस्वीर जोई तमारी, दरेक प्रसंगे भटकशे अमोने जोट तमारी, पणभर मां छेतरि गया अमारे जेमनी जूळ ज जरुर हती, आपनो निडर अने परोपकारी जुय हदयमां हंभेशा अमर रहेशे. तमारी यादगीरीना पुण्यो अने आंसुना अभिषेक अर्पण करीअे छीअे. प्रभु तमारा दिव्य आत्माने शांति आपे ते ज प्रार्थना.

लि.

गं.स्व. ભારતીબેન રામુભાઈ પટેલ  
પાર્થ કુમાર રામુભાઈ પટેલ  
જૈની રામુભાઈ પટેલ  
જમાઈ - નિર્મલ અમૃતલાલ પટેલ  
તથા સમસ્ત પટેલ પરિવાર

निवासस्थान : पांय जगलो, आमलीया, डामेल, दमण- 396210



## हेमांग पटेल ने सूरत के सामने खेले नाबाद 269 रनों की ऐतिहासिक पारी

■ फाइनल मैच जीतकर रचेंगे इतिहास : क्रिकेट कोच भगू पटेल



असली आजादी न्यूज नेटवर्क, दमण 21 अप्रैल। सूरत और कंबाईड जिले के बीच अहमदाबाद के नरेन्द्र मोदी स्टेडियम-बी पर खेले जा रहे दिन दिवसीय टेस्ट के सेमीफाइनल मुकाबले का मैच के पहले दिन कंबाईड टीम ने 6 विकेट पर 458 रन बनाए थे। वहीं मैच के दूसरे दिन कंबाईड टीम ने खेलना चालू किया

और हेमांग पटेल ने सूरत टीम के सभी गेंदबाजों को पिटाई करनी शुरू की और सूरत टीम के सामने आंतर जिला क्रिकेट प्रतियोगिता में सबसे ज्यादा रन बनाकर इतिहास रच दिया। हेमांग पटेल ने अपनी पारी में 212 गेंदों पर 126.89 स्ट्राइक रेट के साथ नाबाद 269 रन बनाए। जिसमें 21 चौके और 16 छक्के शामिल

थे। दूसरे खिलाड़ी निर्भय ने 120 रन, चिराग खत्री ने 63 रन, सुंदरम दिवाकर ने 25 रन बनाए। कंबाईड जिला टीम ने अपनी पहली पारी 9 विकेट पर 610 रन पर घोषित कर दी। सूरत की ओर से सेनील ने 2, सिद्धार्थ ने 3 और युवराज ने 3 विकेट लिये। अपनी पहली पारी में 611 रन का पीछा करने उतरी सूरत की टीम 74.3 ओवरों में 331 रन बनाकर सभी खिलाड़ी आउट हो गये। सूरत की ओर से सिद्धार्थ ने 64, आर्य ने 57 और अनौन ने 50 रन बनाए। कंबाईड टीम की ओर से महिपाल झाला ने 3, सरल प्रजापति ने 3 और चिराग ने 2 विकेट लिये। कंबाईड की टीम अपनी दूसरी पारी में 279 रनों की बढ़त के साथ मैदान में बल्लेबाजी करने उतरी और 235 रन बनाकर 6 विकेट गवाये। जिसमें उर्वील पटेल ने 65, कलान उमंग ने 63 और दर्श धोडे ने 33 रन बनाए और मैच के तीसरे दिन मध्याह्न भोजन के समय दोनों टीमों के कप्तान के आपसी सम्झौते से मैच को ड्रा घोषित कर दिया। इस प्रकार कंबाईड जिला की टीम ने पहली पारी की जीत के बदौलत फाइनल में प्रवेश कर लिया है। इस मैच का मैच ऑफ द मैच हेमांग पटेल बने, जिन्होंने ऐतिहासिक 269 रन बनाए।

क्रिकेट कोच भगू पटेल ने मैच के बारे में अपनी प्रतिक्रिया व्यक्त करते हुए बताया है कि गुजरात क्रिकेट एसोसिएशन द्वारा आयोजित होने वाले आंतर जिला क्रिकेट प्रतियोगिता में सूरत के सामने 3 कोर्तमान हासिल किया गया है। जिसमें पहला अबतक का सबसे ज्यादा ऐतिहासिक 610 रन, दूसरा हेमांग पटेल जो सूरत टीम के सामने पहले ऐसे बल्लेबाज बने जिन्होंने नाबाद 269 रन बनाए, तीसरा लगातार दो साल विजेता रही इस प्रतियोगिता की टीम सूरत को हराकर फाइनल में अपनी जगह बनाई है। हेमांग पटेल यह प्रतियोगिता में 4 पारियों में 521 रन बनाकर सबसे ज्यादा रन बनाने वाले खिलाड़ी बना है और वहीं मोस्ट वैल्युएबल प्लेयर की लिस्ट में भी अपना नाम पहले नंबर पर दर्ज करवाया है। आगे भगू पटेल ने बताया है कि टीम में हेमांग पटेल, कप्तान उमंग, उर्वील पटेल, निर्भय, चिराग और सरल जैसे होनहार खिलाड़ी हैं जो गुजरात क्रिकेट एसोसिएशन द्वारा आयोजित आंतर जिला क्रिकेट प्रतियोगिता का फाइनल मैच खेड़ा जिला और कंबाईड जिला के बीच 22 अप्रैल को खेला जाएगा जो कंबाईड जिले की टीम मैच जीतकर नया इतिहास रचेंगी।

## राजकीय उच्च माध्यमिक विद्यालय बुचरवाड़ा में वार्षिकोत्सव एवं पुरस्कार वितरण कार्यक्रम का हुआ आयोजन



असली आजादी न्यूज नेटवर्क, दीव 21 अप्रैल। दीव के बुचरवाड़ा राजकीय उच्च माध्यमिक विद्यालय के हॉल में वार्षिक उत्सव एवं पुरस्कार वितरण कार्यक्रम का भव्य आयोजन किया गया। कार्यक्रम की शुरुआत दीप प्रज्वलन के साथ हुई। इसके बाद गणेश वंदना की प्रस्तुति हुई। कार्यक्रम के दौरान अतिथियों,

शिक्षकों एवं विद्यार्थियों को वार्षिक रिपोर्ट पढ़कर सुनाई गई। जिसमें बुचरवाड़ा स्कूल में जिला स्तर, राष्ट्रीय स्तर पर विद्यालय की गतिविधियों एवं उत्कृष्ट प्रदर्शन के बारे में विस्तार से जानकारी दी गई। कार्यक्रम के दौरान बुचरवाड़ा स्कूल की ओर से गरबा, पिरामिड आदि कई सांस्कृतिक कार्यक्रम भी आयोजित किए गए। कार्यक्रम

के दौरान जिला स्तर, राष्ट्रीय स्तर पर खेल, सांस्कृतिक आदि विभिन्न गतिविधियों में विजेता रहे छात्र और स्कूल में उपस्थित अतिथियों द्वारा पुरस्कार और ट्रॉफी प्रदान की गई और प्रमाण पत्र देकर सम्मानित किया गया। इस वार्षिक उत्सव में लाखों ध्रुविशा रामभाई को स्कूल के सर्वश्रेष्ठ छात्र के रूप में सम्मानित किया

गया। ध्रुविशा ने स्कूल का आभार व्यक्त किया। कार्यक्रम के दौरान शिक्षा अधिकारी आर. के. सिंह, एडीआई प्रमोद सोलंकी, मानसिंह बामणिया और विभिन्न स्कूलों के प्राचार्य मौजूद रहे। गौरतलब है कि बुचरवाड़ा स्कूल, बहुचर्चा और फुदम स्कूल सहित तीनों स्कूलों ने मिलकर वार्षिक उत्सव मनाया।

## भगवान महावीर के जन्म जयंती पर सिलवासा की सड़कों पर श्रद्धा और उल्लास के साथ निकली धार्मिक यात्रा



असली आजादी न्यूज नेटवर्क, सिलवासा 21 अप्रैल। दादरा नगर हवेली के जैन समुदाय द्वारा भगवान महावीर और जैन धर्म के 24वें तीर्थंकर के जन्म दिवस पर धार्मिक यात्रा और शोभा यात्रा का आयोजन किया गया। जिसमें भारी संख्या में जैन समुदाय के लोगों के साथ-साथ हिंदू समुदाय के लोगों ने भी भाग लिया। हर साल चैत्र मास के शुक्ल पक्ष की त्रयोदशी तिथि पर महावीर जयंती मनाई जाती है। इस साल 21 अप्रैल रविवार को महावीर जयंती मनाई गई। जैन ग्रंथों और धार्मिक लिपियों के अनुसार भगवान महावीर का जन्म चैत्र माह (हिंदू कैलेंडर) के शुक्ल पक्ष के 13वें दिन पटना से कुछ किलोमीटर दूर बिहार के कुंडलग्राम (अब कुंडलपुर) में हुआ था। उस समय वैशाली राज्य की राजधानी मानी जाती थी। हालांकि महावीर के जन्म का वर्ष विवादित है। श्वेतांबर जैनियों

के अनुसार महावीर का जन्म 599 ईसा पूर्व में हुआ था, जबकि दिगंबर जैन 615 ईसा पूर्व को उनका जन्म वर्ष मानते हैं। उनके माता-पिता राजा सिद्धार्थ और रानी त्रिशला ने उनका नाम वर्धमान रखा था। श्वेतांबर समुदाय की मान्यताओं के अनुसार महावीर की मां ने 14 सपने देखे थे, जिनकी बाद में ज्योतिषियों ने व्याख्या की, जिनमें से सभी ने कहा कि महावीर या तो सम्राट बनेंगे या ऋषि (तीर्थंकर)। जब महावीर 30 वर्ष के हुए तो उन्होंने सत्य की खोज में अपना सिंहासन और परिवार छोड़ दिया। वह एक तपस्वी के रूप में 12 वर्षों तक निर्वासन में रहे। इस दौरान उन्होंने अहिंसा का प्रचार करते हुए सभी के प्रति श्रद्धा का व्यवहार किया। इंद्रियों को नियंत्रित करने में असाधारण कौशल दिखाने के बाद उन्हें महावीर नाम मिला। यह व्यापक रूप से माना जाता है कि जब महावीर 72 वर्ष के थे, तब



उन्हें ज्ञान (निर्वाण) प्राप्त हुआ। भगवान महावीर ने धर्म को सही दिशा देने के लिए पांच कर्म का सिद्धांत दिया, जिससे पंचशील सिद्धांत कहा गया। महावीर ने दुनिया को सत्य और अहिंसा का पाठ पढ़ाया। उन्होंने अहिंसा को सबसे उच्चतम नैतिक गुण बताया। उन्होंने दुनिया को जैन धर्म के पंचशील सिद्धांत बताए। ये पांच सिद्धांत हैं अहिंसा, सत्य, अपरिग्रह, अचौर्य (अस्तेय) और

### हादसों में 8 की मौत, छात्र जिंदा जला

जबलपुर (ईएमएस)। रविवार का दिन मध्य प्रदेश के लिए हादसों से दिन रहा। सड़क हादसों में 8 लोगों की मौत हो गई। जबकि शनिवार रात सलकनपुर धाम से खंडवा लौट रहे तीन लोगों की मौत हो गई। रविवार सुबह जबलपुर में 18 साल का छात्र बाइक के साथ जिंदा जल गया। शहर में ही सुबह 8.30 बजे गेहूं काटने वाला हार्वेस्टर पुलिया से नीचे गिर गया। हरियाणा के रहने वाले तीन लोगों की मौत हो गई, एक घायल है। बुधवानी के संधवा में कार की टक्कर से बाइक सवार दंपती और दो बच्चों की मौके पर ही मौत हो गई। छतरपुर में भाजपा प्रत्याशी की कार की टक्कर से एक बच्ची घायल हो गई।

### संघ प्रदेश दादरा एवं नगर हवेली तथा दमण एवं दीव, निर्वाचन अधिकारी का कार्यालय, समाहर्तालय, मोटी दमण - 396220


सं:IP/DMN/MCMC/LOKSABHA2024/41 दिनांक : 20/04/2024

### सार्वजनिक सूचना

एतद्वारा प्रदेश के सभी नागरिकों को सूचित किया जाता है कि भारत के चुनाव आयोग ने 1. दमण एवं दीव संसदीय क्षेत्र के आगामी लोकसभा आम चुनाव - 2024, दमण जिले के लिए चुनाव पर्यवेक्षक / Election Observer नियुक्त किये गए हैं जिसके विवरण निम्नलिखित हैं;

क्र. सं.	चुनाव पर्यवेक्षक	सम्पर्क करने का विवरण
1	Ms. Vasireddi Vijaya Jyothsna, I.A.S., General Observer, Contact : +91 96017 61055	Office Add: 6 <sup>th</sup> Floor, PWD Multicomplex, Moti Daman - 396220.
2	Ms. Alankrutha Attaluri, I.R.S., Expenditure Observer, Contact: +91 96015 23435	
3	Ms. Sangeeta Kalia, I.P.S., Police Observer, Contact: +91 84013 83619	Office Add: Police Headquarters, Airport Road, Nani Daman - 396210.

मतदाताओं को सूचित किया जाता है कि निर्वाचन से जुड़ी शिकायतें एवं निराकरण हेतु चुनाव पर्यवेक्षक/Election Observer प्रतिदिन प्रातः 10 बजे से 11 बजे तक (सार्वजनिक अवकाश छोड़कर) उपर दर्शाये गए पते पर उपलब्ध रहेंगे। मतदाता किसी भी शिकायत को लेकर उनके मोबाईल नंबर पर भी संपर्क कर सकते हैं।

  
(प्रियांशु सिंह),  
ए.आर.ओ/उप समाहर्ता,  
दमण।

## पश्चिम रेलवे विशेष किराये पर चार जोड़ी समर स्पेशल ट्रेनें चलाएगी

अहमदाबाद (ईएमएस) पश्चिम रेलवे ने यात्रियों की सुविधा और उनकी मांग को पूरा करने के उद्देश्य से विशेष किराये पर चार जोड़ी समर स्पेशल ट्रेनें चलाने का निर्णय लिया है पश्चिम रेलवे के मुख्य जनसंपर्क अधिकारी सुमित ठाकुर द्वारा जारी एक प्रेस विज्ञापन के अनुसार इन स्पेशल ट्रेनों का विवरण इस प्रकार है: ट्रेन संख्या 09001/09002 उधना-जयनगर स्पेशल (अनारक्षित) (02 फेरे) ट्रेन संख्या 09001 उधना-जयनगर स्पेशल रविवार, 21 अप्रैल, 2024 को उधना से 11.25 बजे प्रस्थान करेगी और अगले दिन 23:00 बजे जयनगर पहुंचेगी। इसी प्रकार ट्रेन संख्या 09002 जयनगर-उधना स्पेशल मंगलवार, 23 अप्रैल, 2024 को जयनगर से 02:00 बजे प्रस्थान करेगी और अगले दिन 14.30 बजे उधना पहुंचेगी। यह ट्रेन दोनों दिशाओं में चलथान (आगमन 11:40 बजे

/प्रस्थान 11:45 बजे), भदोही (आगमन 12.00 बजे / प्रस्थान 12.05 बजे) नंदुरवार, भुसावल, खंडवा, इतरासी, जबलपुर, कटनी, सतना, मानिकपुर, प्रयागराज छिवकी, पं. दीन दयाल उपाध्याय, बक्सर, आरा, पटना, बख्तियारपुर, मोकामा, बरौनी, समस्तीपुर, दरभंगा और मधुबनी स्टेशनों पर रुकेगी। इस ट्रेन में जनरल सेकेंड क्लास कोच होंगे। ट्रेन संख्या 09091/09092 उधना-जयनगर-गोधरा स्पेशल (अनारक्षित) (02 फेरे) ट्रेन संख्या 09091 उधना-जयनगर स्पेशल रविवार, 21 अप्रैल, 2024 को उधना से 14.25 बजे प्रस्थान करेगी और मंगलवार को 08.25 बजे जयनगर पहुंचेगी। इसी प्रकार ट्रेन संख्या 09092 जयनगर-गोधरा स्पेशल मंगलवार, 23 अप्रैल, 2024 को जयनगर से 11.30 बजे प्रस्थान करेगी और अगले दिन 23.30 बजे गोधरा

पहुंचेगी। यह ट्रेन दोनों दिशाओं में रतलाम, उज्जैन, संत हिरदयाम नगर, बीना, सागर, दमोह, कटनी मुरवारा, सतना, मानिकपुर, प्रयागराज छिवकी, पं. दीन दयाल उपाध्याय, बक्सर, आरा, पटना जं., बख्तियारपुर, मोकामा, बरौनी, समस्तीपुर, दरभंगा और मधुबनी स्टेशनों पर रुकेगी। ट्रेन संख्या 09091 का सूरत (आगमन 11.43 बजे / प्रस्थान 11.48 बजे), सायन, भरूच, वडोदरा और गोधरा स्टेशनों पर अतिरिक्त ठहराव होगा। इस ट्रेन में जनरल सेकेंड क्लास कोच होंगे। ट्रेन संख्या 09423/09424 साबरमती-सुल्तानपुर स्पेशल (02 फेरे) ट्रेन संख्या 09423 साबरमती-सुल्तानपुर स्पेशल सोमवार को साबरमती से 00.30 बजे प्रस्थान करेगी और अगले दिन 02.00 बजे सुल्तानपुर पहुंचेगी। इसी तरह, ट्रेन संख्या 09424 सुल्तानपुर-साबरमती स्पेशल मंगलवार, 23

अप्रैल, 2024 को सुल्तानपुर से 05.00 बजे रवाना होगी और अगले दिन 07.00 बजे साबरमती पहुंचेगी। यह ट्रेन दोनों दिशाओं में सूरत (आगमन 22.15 बजे / प्रस्थान 22.20 बजे), सायन, भरूच, वडोदरा, गोधरा, रतलाम, उज्जैन, संत हिरदयाम नगर, बीना, सौगौर, दमोह, कटनी मुरवारा, सतना, मानिकपुर, प्रयागराज छिवकी, वाराणसी, जौनपुर और बलिया स्टेशनों पर रुकेगी। इस ट्रेन में जनरल सेकेंड क्लास कोच होंगे। ट्रेन संख्या 09423/09424 साबरमती-सुल्तानपुर स्पेशल (02 फेरे) ट्रेन संख्या 09423 साबरमती-सुल्तानपुर स्पेशल सोमवार को साबरमती से 00.30 बजे प्रस्थान करेगी और अगले दिन 02.00 बजे सुल्तानपुर पहुंचेगी। इसी तरह, ट्रेन संख्या 09424 सुल्तानपुर-साबरमती स्पेशल मंगलवार, 23

## ट्रेनें चलाएगी

अप्रैल, 2024 को सुल्तानपुर से 05.00 बजे रवाना होगी और अगले दिन 07.00 बजे साबरमती पहुंचेगी। यह ट्रेन दोनों दिशाओं में सूरत (आगमन 22.15 बजे / प्रस्थान 22.20 बजे), सायन, भरूच, वडोदरा, गोधरा, रतलाम, उज्जैन, संत हिरदयाम नगर, बीना, सौगौर, दमोह, कटनी मुरवारा, सतना, मानिकपुर, प्रयागराज छिवकी, वाराणसी, जौनपुर और बलिया स्टेशनों पर रुकेगी। इस ट्रेन में जनरल सेकेंड क्लास कोच होंगे। ट्रेन संख्या 09423/09424 साबरमती-सुल्तानपुर स्पेशल (02 फेरे) ट्रेन संख्या 09423 साबरमती-सुल्तानपुर स्पेशल सोमवार को साबरमती से 00.30 बजे प्रस्थान करेगी और अगले दिन 02.00 बजे सुल्तानपुर पहुंचेगी। इसी तरह, ट्रेन संख्या 09424 सुल्तानपुर-साबरमती स्पेशल मंगलवार, 23









## लेखा संग अपने रिश्ते पर बोले इमरान

बॉलीवुड अभिनेता इमरान खान काफी लंबे समय से फिल्मों से दूर हैं। उनके चाहने वाले उन्हें बड़े पर्दे पर देखने के लिए तरस गए हैं। अभिनेता अपनी प्रोफेशनल लाइफ के अलावा अपनी निजी जिंदगी को लेकर भी काफी चर्चा में रहते हैं। इमरान अभिनेत्री लेखा वाशिगटन को डेट कर रहे हैं। अब काफी दिनों के बाद अभिनेता ने अपने निजी रिश्ते पर खुलकर बात की है। इमरान ने हाल ही में पुष्टि की है कि वह अभिनेत्री लेखा वाशिगटन को डेट कर रहे हैं। इसके साथ ही अभिनेता उनके साथ अपने रिश्ते के बारे में खुलकर बात की है और बताया है कि एक कलाकार को डेट करना कैसा होता है। अपने हालिया साक्षात्कार में, अभिनेता ने खुलासा किया कि चूकि वे दोनों फिल्म इंडस्ट्री से हैं, इसलिए उनकी बातचीत ज्यादातर फिल्मों के इर्द-गिर्द घूमती है। हालांकि, उनका यह भी मानना है कि एक ही इंडस्ट्री से आने वाले व्यक्ति के साथ रहने के अपने नुकसान हैं क्योंकि एक समय के बाद यह थका देने वाला हो जाता है क्योंकि बात करने के लिए और कुछ नहीं होता है। इमरान ने स्वीकार किया कि जब दो कलाकार एक रिश्ते में होते हैं, तो वे एक-दूसरे के लिए पेशेवर बाउंसिंग बोर्ड बन जाते हैं। इमरान ने आगे कहा, फिल्मों के बारे में हमें चुप करना मुश्किल है। मैं रुकता नहीं हूँ। मैं हमेशा उनके साथ फिल्मों के बारे में बात करता रहता हूँ और एक कलाकार होने के नाते वह हमेशा कुछ न कुछ विचार रखती है... इसलिए यह मजेदार और मनोरंजक है। खुद को फिल्मी कपल बताते हुए इमरान ने कहा, मैं कहूंगा यदि आप फिल्मी लोगों के साथ घूमने-फिरने में बहुत अधिक समय बिताते हैं, तो यह बहुत जल्दी थका देने वाला हो जाता है क्योंकि हम फिल्मों के अलावा किसी और चीज के बारे में बात नहीं करते हैं। मीडिया रिपोर्ट्स के मुताबिक, इमरान और लेखा ने मुंबई के बाद में बॉलीवुड फिल्म निर्माता करण जोहर का अपार्टमेंट किराए पर लिया है और वे एक साथ रहने लगे हैं।



## मैं और कैटरिना आज भी ज्यादा से ज्यादा समय एक साथ बिताते हैं

बॉलीवुड एक्टर विकी कौशल ने वेलेंटाइन डे पर अपनी पत्नी कैटरिना कैफ के साथ बिताए पलों को याद किया। उन्होंने कहा कि जब वह डेटिंग कर रहे थे तो उनका लक्ष्य एक-दूसरे के साथ ज्यादा से ज्यादा समय बिताना रहता था। विकी अपने भाई सनी कौशल के साथ द ग्रेट इंडियन कपिल शो के मंच पर नजर आए। मेजबान कपिल शर्मा ने शादी से पहले और बाद में वेलेंटाइन डे की योजना के बारे में बात की। जिस पर विकी ने शेयर किया कि शादी से पहले, हमारा लक्ष्य एक साथ गुणवत्तापूर्ण समय बिताना था। शादी के बाद भी वही स्थिति है कि हमें एक-दूसरे के साथ अधिकतम समय बिताना है। विकी से सहमति जताते हुए कपिल ने टिप्पणी की, मैं सहमत हूँ। मेरे लिए वेलेंटाइन डे हर रोज है। अपने मजाकिया अंदाज से सनी को चिढ़ाते हुए, कपिल ने कहा, क्या आप मानते हैं कि वेलेंटाइन डे हर रोज होता है या यह

केवल 14 फरवरी को होता है। सनी और शारदरी वाघ कथित तौर पर एक कथित तौर पर रिश्ते में हैं। यह एपिसोड नेटपिलक्स पर शनिवार रात 8 बजे प्रसारित होने वाला है।



## शाहरुख के साथ रोमांटिक फिल्म करना चाहती हैं विद्या बालन

बॉलीवुड अभिनेत्री विद्या बालन अपनी फिल्म दो और दो प्यार को लेकर खूब सुर्खियां बटोर रही हैं। बोल्ट और बेबाक अंदाज के लिए प्रसिद्ध विद्या बालन की फिल्मों का फैंस बेसब्री से इंतजार करते हैं। उनकी फिल्म दो और दो प्यार रिलीज हो गई है। यह एक रोमांटिक फिल्म है, जिसका निर्देशन शीर्ष गुहाल ठाकुरता ने किया है। इस फिल्म को लेकर विद्या लगातार इंटरव्यू दे रही हैं। इसी दौरान विद्या ने अपनी एक दिली इच्छा जाहिर की है।

विद्या बालन ने अपने करियर में कई तरह की फिल्मों की हैं। हमेशा से ही उनका यही मकसद रहा है कि वह अपनी फिल्मों के जरिए फैंस को ज्यादा से ज्यादा एंटरटेनमेंट, एंटरटेनमेंट और एंटरटेनमेंट दे सकें। हो सकता है कि यही वजह है कि विद्या अब शाहरुख के साथ एक रोमांटिक फिल्म करना चाहती हैं, ताकि वह अपने फैंस को और भी एंटरटेन कर सकें। साल 2007 में आई विद्या की फिल्म हे बेबी में शाहरुख खान ने कैमियो किया था। शाहरुख इस फिल्म के गाने मस्त कलंदर में नजर आए थे। इस फिल्म में उनके साथ अक्षय कुमार, रितेश देशमुख और फरदीन खान नजर आए थे। हालांकि यह बात और कि यह फिल्म बॉक्स ऑफिस पर कुछ खास कमाल नहीं दिखा पाई। लेकिन अब जबकि विद्या ने शाहरुख के साथ रोमांटिक फिल्म करने की इच्छा को जाहिर कर दिया है, ऐसे में देखना यह है कि इस पर शाहरुख का कोई रिएक्शन आता भी है या नहीं। विद्या बालन इन दिनों अपनी फिल्म दो और दो प्यार को लेकर काफी व्यस्त चल रही हैं। इसी फिल्म के लिए दिए हुए एक इंटरव्यू के दौरान जब विद्या से पूछा गया कि वह बॉलीवुड में किस अभिनेता के साथ काम करना चाहती हैं तो उन्होंने कहा, मेरा किरदार शाहरुख खान के साथ फिल्म ओम शांति ओम में बहुत ही कम समय के लिए था, लेकिन मैं शाहरुख के साथ एक अच्छी लव स्टोरी में काम करना चाहती हूँ। हाल ही में एक और इंटरव्यू में विद्या ने कहा था कि वह कॉमेडी फिल्म करना चाहती हैं। इसपर विद्या ने कहा, बतौर अभिनेत्री मैं मुझे कभी कॉमेडी फिल्म करने का मौका नहीं मिला, लेकिन मैं करना चाहती हूँ।

## प्लास्टिक सर्जरी की अफवाहों पर राजकुमार राव ने चुप्पी तोड़ी

राजकुमार राव इन दिनों अपनी आगामी फिल्म श्रीकांत-आ रहा है सबकी आंखें खोलने को लेकर सुर्खियों में बने हुए हैं। इसी बीच अभिनेता, दिलजीत दोसाझा के हालिया कॉन्सर्ट से वायरल अपनी एक तस्वीर को लेकर भी सुर्खियों में घिर गए हैं। तस्वीर के सामने आते ही सोशल मीडिया पर चर्चा छिड़ गई कि राजकुमार राव ने प्लास्टिक सर्जरी कराई है। हालांकि, अब खुद अभिनेता ने अफवाहों पर चुप्पी तोड़ी है और फाइटर में खलनायक ऋषभ साहनी के साथ तुलना किए जाने पर भी प्रतिक्रिया देते नजर आए हैं। एक इंटरव्यू में, राजकुमार ने कहा कि उन्हें यह बहस बहुत मजेदार लगी। अभिनेता ने कहा, अगर आपने वह तस्वीर देखी है तो वह मेरी तरह बिल्कुल भी नहीं लग रही है। यह वाकई एक बहुत बड़ा मजाक था क्योंकि इसमें मैं नहीं हूँ। मुझे लगता है किसी ने प्रैंक किया है। मैं यकीन से कहता हूँ कि इस तस्वीर के साथ किसी ने छेड़खानी की है। ये तस्वीर नकली है। राजकुमार यहीं नहीं रुके और अपनी बात में जोड़ा, लोग प्लास्टिक सर्जरी जैसे बड़े शब्दों का इस्तेमाल कर रहे थे, लेकिन मैंने ऐसा नहीं किया है। हालांकि, जब मैंने इंस्ट्री में शुरुआत की थी, तो लोग मेरे लुक पर कमेंट करते थे, तो 8-9 साल पहले, मैंने फिलर्स


करवाया था। मैंने बेहतर दिखने और महसूस करने के लिए ऐसा किया था। जिससे मेरा चेहरा सही संतुलित नजर आए। और ये मैंने रिस्क के डॉक्टर से सलाह के बाद किया था। मेरा मानना है कि अगर कोई ऐसा आत्मविश्वास पाने के लिए करना चाहता है तो क्यों नहीं, इसमें कोई बुराई नहीं है। अभिनेता ने वायरल तस्वीर को लेकर हो रही ट्रोलिंग पर कहा, उट्रोल्स का कोई असर नहीं पड़ा क्योंकि ये प्रैंक है। मैं जानता हूँ कि ये नकली है। इसके अलावा ऐसे टोल भी हैं, जो सिर्फ ध्यान खींचने के लिए ऐसा करते हैं। मुझे लगता है कि ये सबसे दुखद बात है, जो कोई भी ऐसा करता है। सितारों को अच्छा दिखने के लिए हमेशा दबाव का सामना करना पड़ता है, लेकिन उनके लिए हमेशा काम ही प्राथमिकता रहती है। राजकुमार राव ने अपनी वायरल तस्वीर की तुलना फाइटर (2024) के विलेन ऋषभ साहनी से किए जाने पर कहा, मुझे यह बहस बहुत मजेदार लगी, मैंने उस वायरल फोटो को भी देखा। वह छवि इतनी साफ-सुथरी दिखती है सच है, मेरी तुलना उस तरह की बेदाग नहीं है। मुझे सच में विश्वास है कि मैं एक के पॉप स्टार की तरह दिखने लगा हूँ।



## एक बार फिर खिसकी मेट्रो इन दिनों की रिलीज की तारीख

भूषण कुमार और निर्देशक अनुराग बसु की अगली फिल्म मेट्रो इन दिनों का दर्शक बेसब्री से इंतजार कर रहे हैं, लेकिन फिल्म की रिलीज के लिए उन्हें काफी इंतजार करना पड़ रहा है। कुछ समय पहले ही निर्माताओं ने फिल्म की नई रिलीज की तारीख का खुलासा किया था, लेकिन एक बार फिर इसकी रिलीज आगे खिसक चुकी है। अब निर्माताओं ने फिल्म की नई रिलीज की तारीख से पर्दा उठाया है। अब यह फिल्म इस साल नवंबर में दर्शकों का मनोरंजन करने के लिए तैयार है। अनुराग बसु दिल को छू लेने वाली कहानियां पर लाने के लिए जाने जाते हैं। एक बार फिर वे ऐसी ही कहानियां आगामी एंथोलॉजी फिल्म मेट्रो...इन दिनों के जरिए दर्शकों

के सामने लाने के लिए तैयार हैं। निर्माताओं ने आज शुरुवार को फिल्म की नई रिलीज की तारीख की घोषणा की। अनुराग बसु द्वारा निर्देशित यह फिल्म अब 29 नवंबर 2024 को सिनेमाघरों में रिलीज होगी। इससे पहले घोषणा की गई थी कि यह फिल्म 29 मार्च 2024 को सिनेमाघरों में दस्तक देगी। हालांकि, फिल्म की रिलीज की तारीख को आगे खिसकाया गया और इसे 13 सितंबर 2024 को रिलीज करने की योजना बनाई गई। वहीं अब आखिरकार यह फिल्म इस साल 29 नवंबर को दस्तक देगी। मेट्रो...इन दिनों आदित्य रॉय कपूर और अनुराग बसु का दूसरा सहयोग है। दोनों ने पहली बार लुडो में साथ काम किया था।



## ये भ्रम है कि सिनेमा कमाल नहीं कर पा रहा और ओटीटी धमाल मचा रहा है

करीब 30 साल से भी ज्यादा वक्त से ऐक्टिंग इंडस्ट्री में सक्रिय मनोज बाजपेयी वक्त के साथ लगातार गाढ़े होते गए। पढ़ने-लिखने के शौक के साथ वह खुद भी एक जिम्मेदार व्यक्ति हैं। इसी वजह से दूसरे अपेक्षाएं रखें या ना रखें, लेकिन वह खुद से बहुत अपेक्षाएं रखते हैं। विलेन हो या हीरो, उन्होंने अपनी अदाकारी से हर किरदार को पर्दे पर धोलकर साकार किया है। इन दिनों उन्हें गुत्थियां सुलझाते हुए भी खूब देखा जा रहा है। अब मनोज बाजपेयी जल्द ही फिल्म साइलेंस-2 में एसीपी अविनाश के रूप में फिर से नई गुत्थी सुलझाते दिखेंगे।

मेरा सपना पहाड़ों पर रहने का है मैं 30 साल से ज्यादा वक्त से फिल्म इंडस्ट्री में हूँ। अब मैं चीजें सीख-सीखकर बहुत गाढ़ा हो गया हूँ। मुझे पहाड़-लिखाई का शौक है। गाढ़े होने की वजह से ही मैं जितना हो सके बेहतर निकालने की कोशिश करता हूँ। अभिनय के साथ मुझे ज्ञान जुटाने का शौक है। मगर पहाड़ों पर घर का सपना बुनने का इससे कोई लेना देना नहीं। हां, कोरोना काल में पहाड़ों पर काफी

रहना हुआ। आठ महीने वहां रहा था। उस वक्त वही शूटिंग चल रही थी, जिसे रोक दिया गया था। रंगमंच को मिले सरकार का सपोर्ट रंगमंच पूरे तरीके से लोगों तक तभी पहुंच पाएगा, जब सरकार का सपोर्ट होगा। जगह-जगह पर कलाकारों को उस तरह की सुविधाएं दी जाएं कि वह शहर या राज्य के अलग-अलग कोनों पर जाकर सरकार की मदद से लगातार परफॉर्मेंस दें। ऐसी सांस्कृतिक गतिविधियां हर राज्य के कोने-कोने में होनी चाहिए, जहां पर ना सिर्फ थिएटर बल्कि वहां की लोक संस्कृतियां और लोक संगीत सब पनपे। ये सब थिएटर के एक्सटेंड वर्जन हैं। सरकार इसमें आगे आए तो रंगमंच का हर रंग जगह बिखरेगा। मशहूर लोगों की बायोपिक याद रहती है बायोपिक के सवाल पर मनोज बाजपेयी कहते हैं, देखिए, मैंने भी की है लेकिन अफसोसजनक है कि सबको मशहूर लोगों की बायोपिक ही याद रहती है या उसकी वो बात करते हैं। मैंने फिल्म अलीगढ़ की थी, जिसे बहुत नाम व सम्मान मिला। वह फिल्म किसी प्रफेसर की निजी जिंदगी की कहानी थी। उसको भी मैं बायोपिक ही बोलता हूँ। मेरे लिए जरूरी है कि किरदार मुझे उत्साहित कर रहा था

चुनौती दे रहा है कि नहीं। मैं उन किरदारों को नहीं छोड़ता जो ये कहें कि अगर नहीं किया तो अभिनेता का जीवन असफल रह जाएगा। अगर आगे भी किसी की बायोपिक मिलती है तो मैं उसे करने के लिए तैयार हूँ। कहना गलत है कि सिनेमा कमाल नहीं कर पा रहा यह कहना पूरी तरह से गलत होगा कि सिनेमा कमाल नहीं कर पा रहा और ओटीटी धमाल मचा रहा है। यह सिर्फ एक भ्रम है, जो लोगों के जेहन में उतर गया है। बहुत सारा ओटीटी का कॉन्टेंट, जिसमें फिल्मों व सीरीज आती हैं, वे अच्छे नहीं भी कर पाती हैं। वैसे ही, थिएटर सिनेमा है। उसे बस जरा सा समय चाहिए। थिएटर को कोरोना की ऐसी बुरी मार पड़ी है कि लोग तो आ रहे लेकिन कुछेक चुनिंदा फिल्मों के लिए। हालांकि, अब उन्होंने फिर से जाना शुरु कर दिया है। मेरे खयाल से अगले एक साल में पूरा दर्शक समुदाय फिर से थिएटर की ओर लौट आएगा। बशर्त, अगर कोई अनहोनी घटना नहीं घटती है तो। मैं खुद से बहुत अपेक्षाएं रखता हूँ अभिनेता के अतिरिक्त, मैं खुद में बहुत जिम्मेदार व्यक्ति हूँ। मैं खुद से बहुत सी अपेक्षाएं रखता हूँ इसलिए दर्शक मुझसे क्या उम्मीद रखते, इस तरह का बाहरी दबाव लेने की मुझे जरूरत नहीं पड़ती। मैं अपनी अपेक्षाओं और एक्टर की जिम्मेदारी से स्वयं में इतना दब जाता हूँ कि पूरे समय उसके साथ ही न्याय करता रहता हूँ। मुझे ऐक्टिंग में मजा आता है। बाहर से प्रेशर लेकर मैं काम नहीं कर पाऊंगा। जो प्रेशर है, वो भीतर से है। वही लोकर से है। वही हुआ हूँ। बिना किसी समझौते के अच्छा काम करने की खाहिश और उसे अंजाम तक लेकर जाना मेरी नस-नस में है।

## दमण के स्वामी विवेकानंद ऑडिटोरियम में अग्निशमन सेवा सप्ताह का हुआ समापन समारोह



असली आजादी न्यूज नेटवर्क, दमण 21 अप्रैल। दमण में अग्निशमन एवं आपातकालीन सेवा विभाग द्वारा 14 अप्रैल से 20 अप्रैल तक फायर सर्विस वीक मनाया गया। जिसका समापन समारोह दमण के स्वामी विवेकानंद ऑडिटोरियम में आयोजित हुआ। इस दौरान इंडस्ट्रियल फायर सेफ्टी क्वीज प्रतियोगिता का भी आयोजन किया गया था। इस दौरान फायर एनओसी के साथ फायर हाइड्रेंट प्रणाली की स्थापना करने वाली कंपनियों को फायर विभाग द्वारा



फोटो :- ध्रुविक भट्ट

अर्वाँ देकर सम्मानित किया गया। इस कार्यक्रम में मुख्य अतिथि के रूप में अग्निशमन एवं आपातकालीन सेवा डायरेक्टर अर्वाँ देकर सम्मानित किया गया। तथा आईजी मिलिंद महादेव दुम्बरे उपस्थित रहे। इस अवसर पर दमण फायर एवं इमरजेंसी सर्विस के सहायक निदेशक ए. के. वाला, फायर स्टेशन ऑफिसर सुमन पटेल एवं फायर विभाग के अधिकारी तथा औद्योगिक इकाईयों के प्रतिनिधि मौजूद रहे।

## खानवेल आरडीसी शुभंकर मिश्रा को अधिकारियों ने दिया शुभेच्छा विदाई



असली आजादी न्यूज नेटवर्क, सिलवासा 21 अप्रैल। दादरा नगर हवेली के खानवेल आरडीसी आईएएस अधिकारी शुभंकर मिश्रा प्रोवेशन क्लियर होने के बाद भारत सरकार द्वारा उन्हें स्थानांतरित किए जाने से सभी अधिकारियों द्वारा संयुक्त रूप से उन्हें शुभेच्छा विदाई दी गई।

## अग्निशमन सेवा सप्ताह अंतर्गत फायर विभाग ने पॉलिकैब कंपनी को किया बेस्ट अवॉर्ड से सम्मानित

असली आजादी न्यूज नेटवर्क, दमण 21 अप्रैल। अग्निशमन एवं आपातकालीन सेवा द्वारा फायर सर्विस वीक मनाया गया। 14 अप्रैल से शुरू हुए फायर सर्विस वीक के अंतर्गत 20 अप्रैल को समापन के दिन अग्निशमन एवं आपातकालीन सेवा डायरेक्टर एवं आईजी मिलिंद महादेव दुम्बरे द्वारा पॉलिकैब कंपनी के प्रेसिडेंट रमेश कुन्दानी को बेस्ट अवॉर्ड से सम्मानित किया गया। यह अवॉर्ड उन कंपनियों को मिला है, जिन्होंने अपनी कंपनी में फायर एनओसी के साथ फायर हाइड्रेंट प्रणाली की स्थापना कर

रखी है। इस कार्यक्रम में लगभग 50 कंपनियों को यह अवॉर्ड दिया गया। अग्निशमन सेवा सप्ताह का मुख्य उद्देश्य अग्नि सुरक्षा और बचाव की महत्वपूर्णता को सार्वजनिक जागरूकता के माध्यम से प्रसारित करना है। अग्निशमन सेवा सप्ताह के उद्देश्य को पूरा करने के लिए हर साल 14 अप्रैल से 20 अप्रैल तक अग्निशमन सप्ताह मनाया जाता है। इस मौके पर दमण फायर एवं इमरजेंसी सर्विस के सहायक निदेशक ए. के. वाला, स्टेशन ऑफिसर सुमन पटेल एवं फायर विभाग के अधिकारी तथा दादरा नगर



हवेली और दमण इंडस्ट्रीज के उच्च अधिकारी उपस्थित रहे।

## लोकसभा चुनाव 2024 हेतु पीठासीन और मतदान अधिकारियों के लिए आयोजित हुआ प्रशिक्षण कार्यक्रम



असली आजादी न्यूज नेटवर्क, दीव 21 अप्रैल। 7 मई 2024 को संघ प्रदेश में होने वाले आगामी लोकसभा चुनाव 2024 के मद्देनजर 20/04/2024 को मलाला प्रेक्षागृह दीव में पीठासीन और मतदान अधिकारियों के लिए प्रशिक्षण कार्यक्रम का आयोजन किया गया। उल्लेखनीय है कि पीठासीन और मतदान अधिकारियों के लिए यह द्वितीय

प्रशिक्षण कार्यक्रम था। प्रशिक्षण के दौरान चुनाव संबंधी महत्वपूर्ण प्रक्रियाओं और उनमें इन अधिकारियों की भूमिका के बारे में अवगत कराया गया। इस प्रशिक्षण कार्यक्रम में पीठासीन और मतदान अधिकारियों को मार्गदर्शन देने के लिए समाहर्ता/सहायक निर्वाचन अधिकारी दीव भानु प्रभा सहित भारत निर्वाचन आयोग की दीव जिले हेतु नियुक्त त ऑब्जर्वर के. एस. लता

कुमारी, अपर जिलाधीश डॉ. विवेक कुमार, उप समाहर्ता शिवम मिश्रा एवं राष्ट्रीय सूचना-विज्ञान अधिकारी जयेश दांडुकिया उपस्थित थे। ऑब्जर्वर के. एस. लता कुमारी ने प्रशिक्षार्थी अधिकारियों का मार्गदर्शन करते हुए कहा कि वे प्रशिक्षण में अपनी शंकाओं को दूर करते हुए मतदान के दिन अपनी भूमिका निभायें।

## सिलवासा में बेधड़क चल रही कोचिंग संस्थाएं शिक्षा के माफियागिरी को दे रही है बढ़ावा


■ लाखों की फीस लेने के बाद कोचिंग संस्थाएं अभिभावकों और बच्चों के साथ न सिर्फ कर रही है धोखाधड़ी बल्कि दादागिरी करने से भी नहीं आ रही हैं बाज

असली आजादी न्यूज नेटवर्क, सिलवासा 21 अप्रैल। दादरा नगर हवेली में जब से नमो मेडिकल कॉलेज और इंजीनियरिंग कॉलेज तथा दूसरी उच्च शैक्षणिक संस्थाएं स्थापित हुई हैं तब से बड़ी संख्या में कोचिंग संस्थाएं भी खोली गई हैं। यह कोचिंग संस्थान न सिर्फ शिक्षा में माफियागिरी को बढ़ावा दे रही है बल्कि शिक्षा के एक बड़े स्वरूप को धंस्कृत रूप दे रही है। सिलवासा शहर में बड़ी संख्या में खोली गई कोचिंग संस्थान के पहले भी दूसरी कोचिंग संस्थाएं बड़े माफियाओं की तरह बैठी थी। अब इन कोचिंग संस्थानों में एक होड सी मच गई है कि किस तरह से बच्चों और अभिभावकों को

बरगलाकर उनसे लाखों रुपये की फीस लिया जाए और शिक्षा के स्वरूप को पूरी तरह से बाजार बनाया जा सके। अभी तक यह कहा जाता था कि ऐसी कोचिंग संस्थाएं दिल्ली, कोटा, नोएडा, गुडगांव, इलाहाबाद जैसे शहरों में ही हुआ करती थी। लेकिन दादरा नगर हवेली में शिक्षा माफियाओं के आने से अभिभावकों और बच्चों के ऊपर शिक्षा को लेकर एक अतिरिक्त न सिर्फ प्रभाव पड़ रहा है बल्कि उससे शैक्षणिक व्यवस्था भी धीरे-धीरे व्यवसायिक व्यवस्था में तब्दील होती जा रही है। लाखों रुपये की फीस लेने वाली यह कोचिंग संस्थाएं केंद्रीय शिक्षा मंत्रालय के नियमों को ताक

पर भी रखती हैं और छोटे बच्चों से कोचिंग लेने के अलावा 12वीं तक के बच्चों से लाखों रुपये की फीस वसूल रही और अभिभावक मजबूरी में इन कोचिंग संस्थानों की तरफ जाने के लिए विवश हैं। ऐसा कहा जा रहा है कि दादरा नगर हवेली के सिलवासा शहर में पहले से ही एक बड़ी कोचिंग संस्था थी जो कि सिलवासा की एकमात्र ऐसी कोचिंग संस्था थी जो शिक्षा का माफियागिरी चलती थी। लेकिन मेडिकल कॉलेज और इंजीनियरिंग कॉलेज आने के बाद बाहर की भी कोचिंग संस्थाएं आई हैं और उससे अभिभावकों और बच्चों को राहत मिलने की वजह और भी कठिनाई होने लगी है। क्योंकि पहले से ही जो कोचिंग संस्थाएं यहां पर बैठी थी वह लाखों रुपये फीस कोसिं प्रिपैरेशन करने के बहाने ले रही थी, अब उन्हें इस कोचिंग को देखकर के नई कोचिंग संस्थाएं भी बच्चों से लाखों रुपये की फीस वसूल रहे हैं। दादरा नगर हवेली का शिक्षा विभाग समय रहते इन कोचिंग संस्थानों के ऊपर नकेल नहीं कसता है तो वह दिन दूर नहीं जब कोटा जैसे हालात यहां भी हो जाएंगे और आए दिन बच्चे और अभिभावक भी आत्महत्या करने के लिए मजबूर हो जाएंगे। क्योंकि यह कोचिंग संस्थाएं जिस तरह से बच्चों और अभिभावकों को लूट रहे हैं वह सभी सीमाओं को पार कर गए हैं।

## डीएमसी और रोटरी क्लब दमण ने चलाया सफाई अभियान



असली आजादी न्यूज नेटवर्क, दमण 21 अप्रैल। डीएमसी और रोटरी क्लब दमण द्वारा खारावाड विस्तार में सफाई अभियान चलाया गया। डीएमसी वॉर्ड नं. 3 में चलाये गए सफाई अभियान के दौरान लगभग 4 क्विंटल कचड़ा एकत्र किया गया और उसका उचित निपटान किया गया।

## श्रीनाथजी ग्रुप ऑफ कॉलेज दमण में कैंपस इंटरव्यू का सफल आयोजन



असली आजादी न्यूज नेटवर्क, दमण 21 अप्रैल। दमण के श्रीनाथजी बीबीए, बीसीए और बीकॉम कॉलेज में एक कैंपस इंटरव्यू का आयोजन किया गया। जिसमें कॉलेज के तीसरे वर्ष में पढ़ने वाले सभी छात्रों ने भाग लिया। दमण और दानाह की प्रसिद्ध पेसिफिक साइबरसॉफ्ट कंपनी ने पिछले वर्ष की तरह इस वर्ष भी कॉलेज के छात्रों को दो लाख से अधिक के वार्षिक पैकेज पर नौकरी की पेशकश की। इसके अलावा आईडीएफसी बैंक, एक्सिस बैंक, बंधन बैंक, फिनकेयर फायनान्स जैसे प्रसिद्ध बैंकों ने भी इस कॉलेज के छात्रों को नौकरी की पेशकश की। दमण के इतिहास में यह पहली बार होगा कि इतने सारे बैंक एक कॉलेज में

एक साथ आए और दमण के एक ही कॉलेज के इतने सारे छात्रों को नौकरी की पेशकश की। इस आयोजन को सफल बनाने के लिए संचालक मंडल की ओर से कॉलेज के प्रिंसिपल एवं स्टाफ को बधाई दी।

## दमण के भीमपोर की केनरा बैंक शाखा ने नारी शक्ति के लिए नए बचत खाता प्रोडक्ट केनरा एंजेल का किया शुभारंभ

■ संघ प्रदेश दादरा नगर हवेली और दमण-दीव के पूर्व स्वास्थ्य निदेशक और पद्मश्री डॉ. एस. एस. वैश्य के हाथों केनरा एंजेल का हुआ लोकार्पण  
■ केनरा बैंक क्षेत्रीय कार्यालय सूरत के मंडल प्रबंधक सुमित कुमार और केनरा बैंक भीमपोर की शाखा प्रमुख प्रियंका मोदी की रही उपस्थिति



असली आजादी न्यूज नेटवर्क, दमण 21 अप्रैल। दमण जिले के भीमपोर की केनरा बैंक शाखा द्वारा महिलाओं के लिए एक नया अनूठा प्रोडक्ट केनरा एंजेल का शुभारंभ किया गया है। भीमपोर की केनरा बैंक की शाखा में शनिवार को संघ प्रदेश दादरा नगर हवेली और दमण-दीव के पूर्व स्वास्थ्य निदेशक और पद्मश्री डॉ. एस. एस. वैश्य के हाथों केनरा एंजेल का लोकार्पण किया गया। इस अवसर पर केनरा बैंक क्षेत्रीय कार्यालय सूरत के मंडल प्रमुख प्रियंका मोदी और बैंक के प्रबंधक सुमित कुमार और भीमपोर केनरा बैंक की शाखा



गया केनरा एंजेल खासकर महिलाओं के लिए लाभकारी साबित होगा। केनरा एंजेल महिलाओं के लिए कैसुर देखभाल बीमा, व्यक्तिगत दुर्घटना बीमा और विभिन्न अन्य बैंकिंग सुविधाओं को उपलब्ध कराने वाला एक अनूठा उत्पाद है। केनरा बैंक भारत सरकार का उपक्रम (सार्वजनिक क्षेत्र का बैंक) है। केनरा बैंक द्वारा केनरा एंजेल नामक नया प्रोडक्ट महिलाओं के हित को ध्यान में रखकर शुरू किया गया है।